



అవసరాల అమ్యయిగాద్యం; రిమ్యువల్ డిజైన్

అయినా అయిదేళ్లన్నయో లేదో. అప్రహేద్యుడిగాడికి, వెధవకి అంత బుర్ర తిరుగుడు దేనికోయ్, ఇంతకీ వాడిబాబేం నా సికుడు కాదే. తండ్రి చెప్పిన ప్రతిముక్కా కొట్టి పారెయ్యక

పోతే, వాడి నోరేం తుప్పెక్కి పోతుందా! చేతిలో కలమో గంటమో ఉంటే ఎలాగైనా గీకి పారెయ్యొచ్చు. ప్రహేద్యుణ్ణి రక్షించేవాడు 'ఎందెందు వెదికి చూచిన అందందే గలడు' గాని

దానవాగ్రణిని సపోర్టు చేసే చచ్చు పెద్దమ్మ ఎక్కడా కనపడ్డు : అదిగే వాడు లేకపోతే సరీ !

నీలా చలం చెప్పిందంతా విని -

'ఆ : లోక మేమంత గొడు పోలేదు గాని నీ కొచ్చిన బాధ ఏదో సూటిగా అమోరియా !' అన్నాడు దామోదరం.

పేరుకీ 'ఓయ్ అంటే ఓయ్' అని పిలుచుకుంటారుగాని 'ఓరి చచ్చు సన్నాసీ' అంటే 'ఏం ఎలా ఉందే మిత్రా దొంగ రాస్కెల్ అని పలక రించుకునేటంత గాఢ మైన స్నేహం వాళ్ళది. వాళ్ళ వయస్యితే అరవై దగ్గర పడితే పడొచ్చుగాని వాళ్ళ వరస మాత్రం ఇంకా పైలా పచ్చిసులోనే ఉంది.

నీలాచలంది మొదట్నుంచీ దర్జా పడు, జల్సా జాతకం, పెళ్ళామూ సుఖమూ కలిసి ఒకేచోట లభిస్తాయని ఆవిడ బతి కున్నరోజులోనే అతను నమ్మిచావలేదు. ఒకానొక ప్రజాహిత ప్రభుత్వ సంస్థలో ప్రస్తుతం 'తీసుకుంటున్నాడు' ఉన్న ఒకే ఒక కొడుకు ఏదో సెంటిఫిక్ కంపెనీలో జూనియర్ సేల్స్ మన్ గా శక్తివంచన లేకుండా 'చేసుకుంటున్నాడు'.

ఇక దామోదరం లోకం పోకడ తెలిసిన చిద్విలాసుడు ఫారెస్టు డిపార్ట్ మెంటులో హెడ్ క్లర్క్ గా పనిచేస్తున్నాడు. మొగా ఆడా అని భేదంలేకుండా ఆయన ప్రతి బిడ్డపేరా ఏదో 'తల దాచుకోడానికో కొంపా, రెండు తిండి గింజలకోసం ఓయింత పొలమా' ఏర్పాటు చెయ్యకపోలేదుగాని 'గంపెడు సంసారం. పాపం యీ గడ్డురోజుల్లో

ఎలా యీడ్చుకొస్తున్నాడో యేమో !' అనే సానుభూతి సంపాదించగల సమర్థుడు.

ఎవరో పట్టుకుని ఎలాగో ఇన్స్ట్రు యెన్సు చేయించుకుని ఇద్దరూ యింఛు మించు పదేళ్ళుగా ట్రాన్స్ఫర్ అవ కుండా విజయవాడలో ఉండ గలిగేరు, అయితే రెండేళ్ళ క్రితం నీలాచలం ప్రమోషన్ మీద హైదరాబాద్ వెళ్ళిపోక తప్పలేదు. ఆ తర్వాత ఏజ్జర్లం పైగా ఎంతో ప్రయత్నిస్తే గాని దామోదరం హైదరాబాదుకి ట్రాన్స్ఫర్ చేయించుకో లేకపోయాడు అంతటి స్నేహం వాళ్ళది.

'ఇలా వచ్చావ్. శలవుపెట్టి అలా చెక్కేశావ్ ! నువ్వు యీ ఊరొచ్చిన సుఖమేది నాకూ ! పీకలదాకా దిగబడి పోయి గిలగిల కొట్టుకుపోతున్నాను. ఎంత శలవయినా ఏకంగా మూడెలా ?'

పెద్దన్నగారికి ప్రాణం మీదికి వచ్చిం దని తెలిసి ఇచ్చాపురం వెళ్ళవలసి వచ్చింది దామోదరానికి. అన్నగారిని తగలేశారని కాక, ఆయన చాలామటుకు ఉమ్మడి ఆస్తిని తగలేశాడని తెలిసి తమ్ముళ్ళంతా గొల్లుమన్నారు. ఇక అలాంటి పరిస్థితుల్లో అక్కణ్ణుంచి తొందరపడి తప్పుకుంటే దక్కే ఆ కాస్త ముక్కా చేతికిరాదు మరి. అందు చేత అంత ఆలశ్యమయింది.

'ఇంతకీ నీకు కొత్తగా వచ్చిపడ్డ చాపేమిటోయ్? కృష్ణానది గాలి ముస పట్లా తగలడం లేదా ఏం?' అన్నాడు దామోదరం.

తక్కిన పద్దులెన్నున్నా మొగాడు

ముద్దు చెల్లించుకునేది ఒకచోటే అని అనుభవ పూర్వకంగా గ్రహించాడు నీలాచలం. తను విజయవాడలో ఉన్నప్పుడు ఆ ఆఫీసులో ఎలీసీగా చేరిన ఆ అమ్మాయి, పాత బనీసులో కొత్త పొడరు వేసుకున్నట్టు తన జీవితంలో ప్రవేశించింది. పేరు మూడు భాగాలు కలిపి చెబితే మిస్. బాలాకుమారి. కాని అందులో ఏ ఒక్కటిగానూ ఉండడానికి ఆమె యిష్టపడదు. అసలు ఆ పేరే ఆమెకి మంట. అందులోంచే రెండక్షరాలు తీసి బాకూ. అని పిలుస్తాడు. తను పరవశించి పోతుంది. ఆ పిలుపుకి మరువం లాంటి ఆ పరువం ఆశ్రూణించి మెచ్చి బైపిసు కమ్ సెనోగా ప్రమోషన్ వరం ప్రసాదించాడు. తనకి అసిస్టెంట్ డైరెక్టర్ ఛాన్సువచ్చి యిలా హెదరాబాదు తరలివస్తుంటే అన్నీవదలుకుని ఆ అమ్మాయి తనతో వచ్చేస్తానని గోల పెట్టకపోలేదు. గాని తనే అన్నీ వదులుకోలేక పోయాడు. ఇంతకీ ఆ ఆఫీసులో వీళ్ళిద్దరి గురించి చెపులు కొరుక్కొని వాళ్ళు లేరని అందరికంటే వీళ్ళిద్దరికే బాగా తెలుసు. చూడ్డానికి చాలామందికి కనుదమ్ములు ఉండొచ్చుగాని యిదేమని ఆఫీసర్ని అడగడానికి ఎందరికి దమ్ములు. పోనీ పెళ్ళి చేసుకుందాం అంటే ఏమిటో దీన్ని పెళ్ళాంగాచూసి అవమానించడానికి తన మనసు మొగలేదు. ఇదిగాక చెట్టంత కొడుకొకడూ తన ప్రాణానికి. చచ్చు రూల్సుగల సంఘంలో నభ్యుదీగా ఉన్న నేరానికి శిక్షగా వాడికి పెళ్ళి పెడకులూ తగ

అన్నామిక

రెయ్యాలిగద

ఆ కృష్ణానదిగాలే తగిలే అవకాశం కనపడక ఊపిరాడక చనున్నాను' అంటూ నీలాచలం ఆ విషయం చెప్పుకొచ్చేడు.

పె స్థానం భరీకాక ఇన్నాళ్ళూ అసిస్టెంట్ డైరెక్టర్ నీలాచలమే. ఆ ఆఫీసుకి భర్తా, భర్తృహరీ కూడా. దామోదరం ఇచ్చాసురం వెళ్ళిన పదోనాటికి కాబోలును ఆ ఆఫీసుకి కలికాల చోళన్ అనే పాత ఐసీ యస్గా దొకడు డైరెక్టరుగా వచ్చి పడాడుట. డెప్యూటీషన్మీద బ్రోతల్ హోస్పె పోలీసు దాడిలా, మహాస్త్రికు చచ్చినాడుట ఆ పాపిషివాడు. చిరకాలంగా చిలక్కొట్లకి అలవాటు పడిన ఆఫీసు స్థాపు పాపం గిలగిల కొట్టుకు పోయారుట. నీలాచలం ఏడుపు అది కాదు. మునపటా విజయవాడకి జాలీ ట్రిపు వేసుకునే అవకాశమే లేకుండా పోయింది గద !

'ఇంతకీ తమాషా ఏమిటో తెలుసు టోయ్ దామోదరం! నువ్వు వెళ్ళి వచ్చే లోగా ఆ చోళన్గాడు రాడం పోడం కూడా జరిగింది, పెంపరర్గానే జొగాక, గవర్నమెంటు ఆఫీసులో కూడా అప్పుడప్పుడు బుద్ధి జ్ఞానం ఉన్న పనులు జరుగుతూ ఉంటాయి కాబోలు. నార్ ఇండియాలో ఎక్కడో రెండు వరాల వాళ్ళు కొట్టుకు చచ్చేరుట. విషయాన్ని విచారించి రెజెలలోగా రిపోర్ పంపించమని ఒన్ మేన్ కమిటీగా చోళన్గార్ని పంపించా రక్కడికి.

రెజెలు తక్కువ టెమా, అవకాశాలు మళ్ళీ మళ్ళీ వస్తాయా. నీలా

చలం బుర్ర అతిచురుకుగా పని చేసింది. ఆ అమ్మాయిని తన దగ్గరకి రప్పించు కునే బ్రహ్మాండమైన పథకం వేశాడు. ఆఫీసులో డబ్బు వ్యవహారాలు మరీ ఎక్కువై పోతున్నాయనీ వున్న స్టేవ్ చాలడం లేదనీ, ఎక్స్ సాహండ్ కావాలనీ కేషియర్ని కేష్ చేసుకుని పి టి ష న్ పెట్టించాడు. ఆ డిపార్టుమెంట్ చీఫ్ సెక్రటరీని 'తీరయాత్ర'లో పునీతుణి గావించి ద గి రు ం డి పోస్టు సేంకన్ చేయించుకున్నాడు. జాబ్ ఎడ్వర్ టైజ్ చేసి అమ్మాయి చేత అపయి చేయించాడు. ఈ ఉద్యోగంలో అక్కడి కంటే ఓవందఎక్కువముడుతుంది. ఉన్నవూళ్ళో కళ్ళ ముందు పడుంటుంది. తన సెక్షన్ కాదు గనక బాస్ గాని మరో పొపొపోస్ గాడు పబ్లి గా వేలె తి చూపడానికి వీలుం డదు. కలికాల చోళన్ గాడు గెడకీ గుడ గూబకీ పుట్టిన ర క ం. ఆ చూ పు కి ఎక్కడా అంతు చిక్కకుండా, పట్టు దొరక్కుండా, ఆ జాబ్ ఫెల్ అంతా కేషియర్ చేత పకడ్బందీగా మెయిన్ టెయిన్ చే యి ం చా డు నీలాచలం క్వాలిఫికేషన్స్ విషయంలో ఆ అమ్మాయికి అనుకూలంగా రెండు విషయాలలో ప్రత్యేకించి జాగ్రత్తవహించాడు. ఆఫీ షియర్ రికార్డులో బా. కు. వయస్సు యిరవై నాలుగని ఉంది గనక ఆ ఉద్యోగానికి గరిష్ట వయః పరిమితి యిరవై అయిదేళ్లు. చిన్నప్పుడెప్పుడో రెండేళ్లు కోయంబతూరులో ఉందిట ఆ అమ్మాయి అందుకేని మాతృభాష కాక మరే యితర ద్రావిడ భాషలో అయినా పరిచయం ప్రత్యేక యోగ్య

తగా గు రింపబడుతుంది. చోళన్కి తమిళం అంటే ప ం చ ప్రాణాలు ఇంకేం !

'ఇంతకీ యీ కథలో ప్రహ్లాద ప్రవేశం ఎప్పుడు ?'

అని అడిగాడు దామోదరం యిక ఉండబట్టలేక.

'సరిగ్గా ఇక్కడే' అంటూ ఆ సంగ తిలా పూ రి చే శా డు నీ లా చ ల ం. 'హైదరాబాదు వె పు కృష్ణానది నీరు మళ్ళింపు' అనేది జరిగిపోయిందే అని నీలాచలం మురిసిపోతున్న సమయంలో హనుమకొండలో పనిచేస్తున్న వాళ్ళ బాబాయి అనుకోకుండా ఊడిపడ్డాడుట.

"డాడీ....డాడీ....చెప్పుడు మాటలు విని తప్పుడు అంచనా వేసుకున్నాను మిమ్మల్ని. మీరింత కెండ్ హరెడ్ అనీ మీదింత హెల్పింగ్ నేచర్ అనీ కానుకోలేకపోయాను. ఎక్స్యూజ్ మీ" అంటూ "ఎందుకలా ఏమీ ఎరగనట్టి పోజు పెడతారు డాడీ! మీరు ప్రకటించిన అసిస్టెంటు కేషియర్ ఉద్యోగం మా గరుడధ్వజం కోసం సృష్టించింది కాదూ!"

నీలా చలానికి తలా తోకా ఆన లేదు, గరుడధ్వజ మెవడు మధ్య! భాస్కరం అలా చెప్పుకు పోతూనే ఉన్నాడు.

"ఏళ్ళ తరబడి మిమ్మల్ని రిక్వెస్టు చేశాను. మా పూర్ ఫ్రెండ్ కింత నీడ పట్టు చూపించమని వాడి "బయోడేటా" అంతా టెపు చేయించి నాలుగు కాపీలు ఇచ్చేనుమీకు. ఎప్పుడో ఎక్కడో పారేసి ఉంటారని పొరబడ్డానుగాని తగిన అవ

కాశంకోసం మీరుఎదురు చూస్తున్నారని ఉడుకు నెత్తురు గాళ్ళం మా కెలా తెలుసుంది డాడీ! అప్పుడు వాళ్ళ పిన తండ్రిగారింట్లో తిరుచిరాపలిలో ఉండి పోయి సెకండ్ లేంగ్వేజ్ అరవంలో స్కూలు ఫైనలు పేసయ్యాడు. ఇప్పటికే నా మోగిని అంటాడుగాని మోహిని అని పలకలేడు పిచ్చి సన్నాసి. ఎవడూ మరి నోరె తకుండా 'ఇతర ద్రవిడ భాషలో పరిచయం' ప్రత్యేక యోగ్యతగా ఎంత చిత్రంగా యిమిడ్చారు! నేనే దగిరుండి అపి కేషన్ ఫిలప్ చేయించి, పోతుందేమో అని రిజిష్టర్ కూడా చేయించాను. సకాలంలో అందిందని మీ ఆఫీస్ స్టేవ్తో ఎక్వాలెడ్జ్ మెంట్ కూడా వచ్చింది. వాళ్ళ ఫేమిలీ ఫేమిలీ అంతా అయిదెళ్ళై అలమటించి పోతున్నారు. పోన్లెండి యిక మీ పేరు చెప్పి దీ పం వెలిగించుకుంటారు. అన్నట్టు ఇంటర్వ్యూడేటు ఎప్పుడు డాడీ? ఎలాగా జాబ్ గన్ షాట్ అనుకోండి. అయినా ఆడేటు కనుక్కోడానికే కదా నేను వస్తా!

'సపుత్రస్య నిజం శాస్తి, అని మనసులో అనుకుని ఆ మాటలు అనాలి గదా అని పైకి అన్నాడు నీలాచలం.

'సంతోషమే గాని అనుకున్నది అనుకున్నట్లు చెయ్యగలనో లేదో!'

'పేరుకి యింటర్వ్యూబోరు అంటూ కన్నుగప్పుతారు గాని మన పవిత్ర భారతదేశంలో చాలావరకు ఉద్యోగాలు ప్రీస్టాన్ కదా, తుది తీర్పుమీదే గదా, యింకా ఆ సందేహం దేనికి డాడీ?'

అనామిక

'బాగుంది, అన్నీ నా చేతిలో ఉంటే యికలేంది ఏముందీ?' ఆ కలికాలం రేపు బుధవారమే వచ్చి జారబడి పోతుంది గదా!

'అయ్యో, అదేమిటి!'

అదేమాట అప్పుడు భాస్కరమూ ఇప్పుడు దామోదరమూ అడిగేరు.

'ఏం చెప్పమన్నావోయ్ దామోదరం! ఓ అవస్థ అయితే యిలా నెలకి మూడు సార్లు బుర్రకి రంగేసే ఖర్చుమేం! ఇంకా వచ్చే నెల ఫస్టుకి జాయినవుతాడు గదా యీ తతంగమంతా ఓ వారం ముందుగానే పూరి చెయ్యలేనా అనే ధీమాతోనే ఉన్నాను. ఆరు వారాలు దాటకుండానే అంత ఇన్విస్టిగేషనూ పూరి చేసుకుని గువ్వగూటికి చేరుకుంటుందని నేనేం కలగన్నానా? ఫిక్సుచేసిన యింటర్వ్యూడేటుకి వారం ముందుగానే తగలడుతున్నాడు గనుక వాడే హెడ్ గా వ్యవహరిస్తాడు. ఇంతకీ పక్కలో బలెం పెట్టుకుని పెనుంచి పడుతున్న పాముని తిటుకోడం దేనికి? మాటాడమే గాకుండా ఆ గరుడ ధ్వజానికి తమిళం రాయడం చదవడంకూడా వచ్చునన్నమాట. వాడికి ఉద్యోగం భాయం. అంతగా ఆశపెట్టి నిరుత్సాహ పరుస్తున్నాను గనుక ఆ అమ్మాయి నాకు దక్కడం అన్నది కలలో వార్త. ఇక నాకు మిగిలింది ఒకటేదారి. 'అధ్వజాన్ని హత్య అయినా చెయ్యాలి, నేను ఆత్మ హత్యయినా చేసుకోవాలి' దామోదరం అంత సుఖపుగా ఓటమి అంగీకరించే రకంకాదు.

'ఏదోయ్, ఆ ఎవ్వర్ పైజుమెంటూ

వచ్చిన అప్పి కేషన్నూ - ఆ అసిస్టెంటు ఫైలుకట్టా అంతా నామొహన్న పారెయ్ ఓసారి' అన్నాడు.

నీలాచలం నీరసంగాలేచి అది అతని కందించాడు. ముందు ఆ ప్రకటన, తర్వాత ముఖ్యమైన ఆరెండు అప్పి కేషన్నూ, అరగంటసేపు కిందామీదా పెట్టి, చదివిందే చదివి, చూసిందేచూసి దామోదరం పెదవి విరిచేశాడు.

“లాభంలేదోయ్, మనకి పనికొచ్చే పాయంటు దొరకడంలేదు.”

“దానికింత టెమువేసు ఎందుకోయ్ దద్దమ్మాగ్రణి : ‘రోగి, చచ్చినాడు.’ అని చెప్పడానికి ప్రతీసారి డాక్టర్ చచ్చినాడే సర్టిఫికేట్ యివ్వాలాయేం ఖర్చు. ఈ చావుకబురు చెప్పడానికింత సస్పెన్సు కూడా ఎందుకు! ఇలాంటివాళ్ళని చూసే అన్నారు ‘వైద్యో నారాయణాహరిః’ అని !”

“అది అందరూ ఎరుగున్నదేకదూ, వేరే నువ్వు చెప్పేదేమిటి, అయినా ఆ మాట యిక్కడ వాడడంలో సందర్భం ఏమిటి ?”

“షడారాలు ఒకలాగే కనిపిసాయి పెక్కి. ముక్కు విరుచుకుని మనకి నేచ్చే టటు రసం గ్రోలడంలోనే ఉంటుంది రుచి. ‘వైద్యో నారాయణాహరిః’ అంటే ఏమిటనుకున్నావ్ ? వైద్యుడి చేతిలో పడితే ఆ నారాయణమూర్తి అయినా హరీమనక తప్పదని !”

దామోదరం పక పక నవ్వుతూ నీలాచలం భుజంతడుతూ అన్నాడు ‘ఓపక్క బతుకంతా బండలయిపోతుందని ఏడుస్తున్నా ఎదుటివాణ్ణి నవ్వించ గలుగు

తున్నావ్. నీలాంటివాణ్ణి సేవ్ చెయ్యక పోతే యింకెందుకు నా జన్మ, యింకేం స్నేహం నాది !’

‘ఏమో యీ కాలపు కుర్రాళ్ళు, వాళ్ళతో మనం ఎక్కడ పోటీచెయ్యగలం ! ఇంతకీ వాడు యిందాక వాళ్ళ స్నేహం గురించి ఏమన్నాడో తెలుసా?’ దామోదరం కుడి పిడికిలి అప్రయత్నంగా బిగుసుకుంది.

‘ఎవడూ, మీ వాడేనా, ఏమన్నాడేం’

“ఇంతగా వాడిని ఆశపెట్టి ఇప్పుడా గరుడధ్వజానికి మొండిచెయ్యి చూపి సే ఆ కుటుంబం ఏమెపోవాలి ! మావాడికి ఎలా ఉద్యోగం రాదో నేనూ చూసాను లోకంలో స్నేహానికి ఆ మాత్రంవిలువ లేకుండా పోయిందా ! అన్నాడోయ్’

‘అలాగా ! లోకంలో స్నేహానికి ఆ మాత్రం విలువ ఉందో లేదో యీ కుర్రగాడిద కొక్కడికేనా తెలిసిందీ! అదేమిటో నేనూ చూసాను !’

ఏదో నిశ్చయంతోలేచి పెద్ద పెద్ద అడుగులేస్తూ ఉన్నట్టుండి వెళ్ళిపోతున్న స్నేహితుణ్ణి చూడగానే నీలాచలానికి ఉన్న మతికూడా ఊడిపోయినట్లయింది.

దామోదరం ఆ యింటి పిథి గేటు దాటుతూండగానేలోపలికొస్తూభాస్కరం పలకరించడం జరిగింది.

‘నమస్కారం బాబాయ్ గారూ, అంతా క్షేమమా! ఇప్పుడు మీ యింటికే వెళ్ళొస్తున్నాను.’

‘అవునోయ్ అంతా చెప్పేడు. అనుకున్నదంతా తలకిందులు అయిపోయిందిటగా ! మీ ఫౌదరు చేతిలో వుంటే మీ వాడికే ఉద్యోగం ఖాయం. కాని

అనుకోకుండా పె దెయ్యం దిగిపోతోం దిటగా : ఏం చేసాడో ఏమిటో !'

'అందుకే గద మీ యింటికి వెళ్ళి వ స : ఇలాంటి విషయంలో ఏదో దారే చూపించి పుణ్యం కట్టుకోడం మీ లాంటి హెలికాప్టర్లకే పీపుల్ కే తగును. గేటు దగ్గర యిక్కడేమిటి, లోపలికి పడండి, కుర్చుని మాట్లాడు కుందాం.'

'లోపల ఏ మి టో కంజెస్టెడ్ గా ఉందోయ్ అలా నాలుగడుగులు మా యింటిదాకా రారాదూ, ఏదై నా ఉపాయం ఉండేమో చూద్దాం.'

తోటరాముడు మాయలఫకీర్ని అనుస రించినటు భా స్క రం దామోదరం కూడా వెళ్ళేడు. కొంతసేపు నిశ్శబ్దాన్ని అభినయించి 'పోనీ ఓ పని చేద్దామా ? కాని, దేనికి బెములేదు గద!' అన్నాడు.

'ఏమిటండీ అది ?'

'ఏం లేదు, మీ గరుడ ధ్వజం ప్రస్తుతం ఎక్కడున్నట్టు?'

'ఇంటర్వ్యూ దేటు తెలుసుకుందా మని వాడు హనుమకొండ వచ్చాడు. వాణ్ణి అక్కడ ఉంచి నే నిలా వచ్చాను, ఏం ?'

'చెప్పాను. మీరు కుర్రాళ్ళు. మీ వెనక తరంవాళ్ళ పోలీసీలూ, పోకడలూ మీకు అరం కావు. కాబట్టి మీ వాడికి జాబ్ దొరకడం అనేది యిండుమిండు ఇంపా జిబుల్. లేనిపోని ఆశలు కల్పించక, నువ్వు వెళ్ళగానే స్పష్టంగా అతనికి చెప్పేయ్యి మరోచోట బై చేసుకోమని.'

'ఈ మాట చెప్పడానికా....'

'...అదిగో ఆ తొందరపాటే తగదు.

దా నో పా టు మరో అథరి గట్టి ప్రయత్నంకూడా చేసి చూద్దాం. గుడివాడీ చేతి రాయే అనుకో. ప్రయత్నంలో తప్పేముంది ?'

'ఏమిటంటారు అది ?'

'పూ రిగా విను మధ్యలో ఆలోచన తెంపెయ్యకు పెకి ఎంత నిజాయితీ ఉన్నటు నటించినా యీ 'పుణ్యభారతిలో' ఎవడి స్వార్థం వాడికి తప్పదు. అంత ఉరుకులూ పరుగులూ పెట్టి పె ఆఫీసర్ ఎందుకొస్తున్నాడంటావ్ ! వాడికి 'ఉప్పు' అంది ఉంటుంది. వాడి తాలూకు కేండి దేటు ఎవడో ఉండనే ఉంటాడు. అందు కనే ఫెయిలవ్వక తప్పదని నిర్ణయించు కునే మీ వాణ్ణి పరీక్ష పేపరు రాయమను ఇక నా సూచన అంటావా ? వెంటనే ఫ్రెండ్ చేత మరో అప్లికేషన్ పెట్టించు వీలయినంతగా కుటుంబ బాధలు విడ మర్చి రాసూ మనసు కరిగేలా విజ్ఞ పి చేసుకోమని రాయి. పోనీ నువ్వే వెళ్ళి కాగితం పెట్టించరాదు : అవునోయ్ ఆ మాట బాగుంది. ఇప్పుడు మా యింటికి రా. నమూనా తయారుచేద్దాం ఇద్దరం కలిసి ఆలోచించి. ఏమో ఎవరు చెప్ప గలరు దీని పర్యవ సా నం ఎలా వుంటుందో !' దామోదరం యింటి కెళ్ళేడు భాస్కరం.

వెళ్ళి పో యి న మూడోరోజు సాయంత్రం దామోదరం నీలాచలాన్ని కలుసుకున్నాడు. అతి నీ ర సం గా మొహంపెట్టి 'ఏమిటి చూస్తానన్నావ్, ఇదేనా ?' అని ఓ కవరు విసిరేడు అతను.

అది గరుడధ్వజం పెట్టుకున్న

రెండో దరఖాస్తు. పాత దరఖాస్తుదేటూ నెంబరూ ఉదహరిస్తూ అసిస్టెంట్ డైరక్టరు పేర పెట్టుకున్న పెర్సనల్ అరీ లాంటిది అది. ఉద్యోగానికి యోగ్యతలుగా నిరయించబడిన అర్హతల ప్రసక్తి అందులో ఎ తకుండా - తన ఆర్థిక దుస్థితిని హృదయ విచారకంగా వర్ణిస్తూ - ప్రత్యేకమైన మానవతా దృష్టితో తన విషయం పరిశీలించి ఎలాగైనా తనకాపని యిప్పించమని ప్రార్థిస్తూ ఉత్తరం ముగించాడు గరుడధ్వజం. తను దగ్గిరుండి రాయించింది. సగర్వంగా చూసుకుంటూ అన్నాడు దామోదరం.

‘అవునోయ్. ఇదే ఏం చేస్తున్నారో తెలియని పరిస్థితులో నీ కొడుకునీ వాడి ఫ్రెండ్ నీ పెట్టి దగ్గరుండి సెల్ఫ్ గోల్ చేయించింది దీనితోనే ఈ అప్లికేషన్ పెట్టుకుని సంతకంచేసి తనని తనే డిస్ క్వాలిఫై చేసుకోలేదా గరుడధ్వజం! ఇన్నాళ్లె గవర్నమెంటు గిరీ వెలిగిస్తున్నావు. ఇన్నేళ్ళొచ్చేయి వంటిమీదకి. తెలీలేదా : నువ్వు పేపరు కిచ్చిన ఎడ్వర్ బైట్ మెంటులో లాస్ట్ బట్ ఒన్

ని బంధన చదువుతున్నాను. విను. ‘వ్యక్తిగతమైన హోదాలో ఏ విధమైన కేన్వాసింగ్ చేసినా ఆ దరఖాస్తు పరిశీలింపబడే అర్హతను కోల్పోతుంది. ఇంకేం ? ఆ మొదటి అప్లికేషన్ కిది జోడించి డిస్ క్వాలిఫైడ్ అని ఎర్ర సిరాతోరాసి. సంతకంచేసి, ఆఫీసుముద్ర వేసి. ఫైలు చెయ్యి..... ఆ చేతానే విజయవాడకి పీపీ ... కాలి బుక్ చేసి ఆ అమ్మాయిని పెట్టే, బేడా సర్దుకోమను నీలాచలం దామోదరం రెండు చేతులూ పట్టుకున్నాడు.

‘ఇవి చేతులు కావు ...’ అని విదిలిం చేస్తూ దామోదరం అన్నాడు. నోర్ముయ్యి తియ్యి నీ ఫాపిష్టి చేతులు..... అపి చేతులే.... ప్రస్తుతం కల్లీ ప్లస్ కంత్రి మన కంట్రిగా ఉంది గనక ఏ నాటక మైనా ఆడుతున్నాం అవతల ఓ కుటుంబము మట్టిగొట్టుకు పోతోందని తెలిసినా నీవేకి నిట్టూర్పులు భరించలేక ఇంతకి తెగించాను. ఒక్క ప్రహ్లాదుడికేనా వున్నారు స్నేహితులు, వాళ్ళ బాబుకి మాత్రం లేరూ !’



సౌఖ్యమివ్వడానికి ధనమూ, ఆస్తి ముఖ్యమను
కున్నంత కాలమూ ఏవిలువలకీ స్థలముండదు మనుష్యుల
హృదయాల్లో.

— చ ల ౦